

## नामी कंपनियों के नकली पाइपों का जखीरा पकड़ा

पुलिस ने रतहरा में 500 पाइप किये जब्त, गाड़ी सहित 50 पाइप थाने पहुंचे।

By: Hitendra Sharma

Updated: 23 Oct 2020, 12:38 PM IST

Rewa, Rewa, Madhya Pradesh, India



**रीवा.** विभिन्न कंपनियों के नाम पर डुप्लीकेट पाइप की बिक्री का पुलिस ने भंडाफोड़ किया है। पुलिस ने एक व्यक्ति के गोदाम में दबिश देकर काफी मात्रा में डुप्लीकेट पाइप बरामद की है जिसमें विभिन्न कंपनियों के लोबो लगे हुए थे। पुलिस करीब आधा सैकड़ा पाइप थाने ले आई। सिटी कोतवाली थाने के रतहरा में पुलिस को सुनील पटेल के द्वारा विभिन्न कंपनियों का लोबो लगा कर डुप्लीकेट पाइप बिक्री की सूचना मिली थी।

### दबिस में मिला जखीरा

केसिंग पाइप बनाने वाली लूबी कंपनी के कर्मचारियों ने थाने पहुंचकर पुलिस को इस आशय की जानकारी दी थी। इस दौरान पुलिस ने आरोपी के घर में स्थित गोदाम में दबिश दी तो वहां सैकड़ों की संख्या में पाइप पुलिस के हाथ लगी हैं जिनमें लूबी सहित अन्य कंपनियों का लोबो लगा हुआ था। आरोपी अपने घर के समीप स्थित गोदाम में रखे हुए था। प्रारंभिक जांच में उक्त पाइप डुप्लीकेट निकली जिसकी बिक्री के लिए वह अधिकृत नहीं था। पुलिस गाड़ी में लोड करीब 50 नग पाइप थाने ले आई है। वहीं मौके पर करीब 500 की संख्या में पाइप रखे हुए थे जिसकी गिनती करवा कर पुलिस ने सुरक्षित करवा दिया है। पुलिस आरोपी को पकड़कर थाने ले आई जिससे पूछताछ की जा रही है। आशंका जताई जा रही है कि विभिन्न कंपनियों के लोबो लगाकर आरोपी डुप्लीकेट पाइप की बिक्री कर रहा था।

### किसानों ने की थी शिकायत

एसपी रीवा राकेश कुमार सिंह ने बताया कि लूबी कंपनी की पाइप खरीदने वाले किसानों ने इसकी शिकायत कंपनी में की थी। दरअसल उनकी पाइप जल्दी खराब हो गई थी और बोर से पानी नहीं आ रहा था। किसानों ने जब कंपनी के अधिकारियों को इससे अवगत कराया तो कंपनी ने जांच करवाई और उक्त आरोपी द्वारा डुप्लीकेट पाइप की बिक्री करने की बात सामने आई।

Source: <https://www.patrika.com/rewa-news/fake-pipes-of-well-known-companies-caught-6477405/>